



13 - ஸுந்த³ரகாண்ட³ த்ரயோத³ஸ ஸர்க³:

ஹநுமந் நிர்வேத³:

விமாநாத் து ஸுஸங்க்ரம்ய ப்ராகாரம் ஹரி யூத²ப: |
ஹநுமாந் வேக³வா நாஸீத்³ யதா² வித்³யுத்³ க⁴நாந்தரே || 1 ||

ஸம் பரிக்ரம்ய ஹநுமாந் ராவணஸ்ய நிவேஸநாத் |
அத்³ருஷ்ட்வா ஜாநகீம் ஸீதா மப்³ரவீத்³ வசநம் கபி: || 2 ||

பூ⁴யிஷ்ட²ம் லோலிதா லங்கா ராமஸ்ய சரதா ப்ரியம் |
ந ஹி பஸ்யாமி வைதே³ஹீம் ஸீதாம் ஸர்வாங்க³ ஸோப⁴நாம் || 3 ||

பல்வலாநி தடாகாநி ஸராம்ஸி ஸரிதஸ் ததா² |
நத்³யோ(அ)நூப வநாந்தாஸ்ச து³ர்கா³ஸ்ச த⁴ரணீ த⁴ரா: || 4 ||

லோலிதா வஸுதா⁴ ஸர்வா ந து பஸ்யாமி ஜாநகீம் |
இஹ ஸம்பாதிநா ஸீதா ராவணஸ்ய நிவேஸநே || 5 ||

ஆக்²யாதா க்³ருத்⁴ர ராஜேந ந ச பஸ்யாமி தாமஹம் |
கிம் நு ஸீதா(அ)த்² வைதே³ஹீ மைதி²லீ ஜநகாத்மஜா || 6 ||

உபதிஷ்டே²த விவஸா ராவணம் து³ஷ்ட சாரிணம் |
கூஹிப்ர முத்பததோ மந்யே ஸீதா மாதா³ய ரக்ஷஸ: || 7 ||

பி³ப்⁴யதோ ராம பா³ணாநா மந்தரா பதிதா ப⁴வேத் |
அத்²வா ஹ்ரியமாணாயா: பதி² ஸித்³த⁴ நிஷேவிதே || 8 ||

மந்யே பதித மார்யாயா ஹ்ருத்³யம் ப்ரேக்ஷய ஸாக்³ரம் |
ராவணஸ் யோரு வேகே³ந பு⁴ஜாப்⁴யாம் பீடி³தேந ச || 9 ||

தயா மந்யே விஸாலாக்ஷயா த்யக்தம் ஜீவித மார்யயா |
உபர்யுபரி வா நூநம் ஸாக்³ரம் க்ரமதஸ் ததா³ || 10 ||

விவேஷ்டமாநா பதிதா ஸமுத்³ரே ஜநகாத்மஜா |
அஹோக்ஷத்³ரேண வா(அ)நேந ரக்ஷந்தீ ஸீல மாத்மந: || 11 ||

அப³ந்து⁴ர் ப⁴க்ஷிதா ஸீதா ராவணேந தபஸ்விநீ ।
அத²வா ராக்ஷஸேந்த்³ரஸ்ய பத்நீபி⁴ ரஸிதேக்ஷணா ॥ 12 ॥

அது³ஷ்டா து³ஷ்ட பா⁴வாபி⁴ர் ப⁴க்ஷிதா ஸா ப⁴விஷ்யதி ।
ஸம்பூர்ண சந்த்³ர ப்ரதிமம் பத்³மபத்ர நிபே⁴க்ஷணம் ॥ 13 ॥

ராமஸ்ய த்⁴யாயதீ வக்த்ரம் பஞ்சத்வம் க்ருபணா க்³தா ।
ஹா ராம லக்ஷ்மணேத் யேவம் ஹாயோத்⁴யே சேதி மைதி²லீ ॥ 14 ॥

விலப்ய ப³ஹு வைதே³ஹீ ந்யஸ் ததே³ஹா ப⁴விஷ்யதி ।
அத²வா நிஹிதா மந்யே ராவணஸ்ய நிவேஸநே ॥ 15 ॥

நூநம் லாலப்யதே ஸீதா பஞ்ஜரஸ் தே²வ ஸாரிகா ।
ஜநகஸ்ய ஸுதா ஸீதா ராமபத்நீ ஸுமத்⁴யமா ॥ 16 ॥

கத² முத்பல பத்ராக்ஷீ ராவணஸ்ய வஸம் வ்ரஜேத் ।
விநஷ்டா வா ப்ரணஷ்டா வா ம்ருதா வா ஜநகாத்மஜா ॥ 17 ॥

ராமஸ்ய ப்ரிய பா⁴ர்யஸ்ய ந நிவேத³யிதும் க்ஷமம் ।
நிவேத³யமாநே தோ³ஷ: ஸ்யாத்³தோ³ஷ: ஸ்யா த்³நிவேத³நே ॥ 18 ॥

கத²ம் நு க்²லு கர்தவ்யம் விஷமம் ப்ரதிபா⁴தி மே ।
அஸ்மிந் நேவம் க்³தே கார்யே ப்ராப்தகாலம் க்ஷமம் ச கிம் ॥ 19 ॥

ப⁴வேதி³தி மதம் பூ⁴யோ ஹநுமாந் ப்ரவிசாரயந் ।
யதி³ ஸீதா மத்³ருஷ்ட்வாஹம் வாநரேந்த்³ர புரீமித: ॥ 20 ॥

க³மிஷ்யாமி தத: கோ மே புருஷார்தோ² ப⁴விஷ்யதி ।
மமேத³ம் லங்க⁴நம் வ்யர்த்²ம் ஸாக்³ரஸ்ய ப⁴விஷ்யதி ॥ 21 ॥

ப்ரவேஸஸ்சைவ லங்காயா ராக்ஷஸாநாம் ச த்³ர்ஸநம் ।
கிம் மாம் வக்ஷ்யதி ஸுக்³ரீவோ ஹரயோ வா ஸமாக்³தா: ॥ 22 ॥

கிஷ்கிந்தா⁴ம் ஸமநுப்ராப்தௌ தெள வா த்³ஸரதா²த்மஜௌ ।
க்³த்வா து யதி³ காகுத்ஸத்²ம் வக்ஷ்யாமி பரமப்ரியம் ॥ 23 ॥

ந த்³ருஷ்டேதி மயா ஸீதா ததஸ் த்யக்ஷயதி ஜீவிதம் ।

பருஷம் தா³ருணம் க்ருரம் தீக்ஷண மிந்த்³ரிய தாபநம் ॥ 24 ॥

ஸீதா நிமித்தம் து³ர்வாக்யம் ஸ்ருத்வா ஸ ந ப⁴விஷ்யதி ।

தம் து க்ருச்ச்²ர க³தம் த்³ருஷ்ட்வா பஞ்சத்வ க³த மாநஸம் ॥ 25 ॥

ப்⁴ருஸாநுரக்தோ மேதா⁴வீ ந ப⁴விஷ்யதி லக்ஷமண: ।

விநஷ்டௌ ப்⁴ராதரௌ ஸ்ருத்வா ப்⁴ரதோ(அ)பி மரிஷ்யதி ॥ 26 ॥

ப்⁴ரதம் ச ம்ருதம் த்³ருஷ்ட்வா ஸத்ருக்⁴நோ ந ப⁴விஷ்யதி ।

புத்ராந் ம்ருதாந் ஸமீக்ஷயாத்² ந ப⁴விஷ்யந்தி மாதர: ॥ 27 ॥

கௌஸல்யா ச ஸுமித்ரா ச கைகேயீ ச ந ஸம்ஸய: ।

க்ருதஜ்ஞ: ஸத்ய ஸந்த⁴ஸ்ச ஸுக்³ரீவ: ப்லவகா³தி⁴ப: ॥ 28 ॥

ராமம் ததா²க³தம் த்³ருஷ்ட்வா ததஸ் த்யக்ஷயதி ஜீவிதம் ।

து³ர்மநா வ்யதி²தா தீ³நா நிராநந்தா³ தபஸ்விநீ ॥ 29 ॥

பீடி³தா ப்⁴ர்த்ரு ஸோகேந ருமா த்யக்ஷயதி ஜீவிதம் ।

வாலிஜேந து து³:கே²ந பீடி³தா ஸோக கர்ஸிதா ॥ 30 ॥

பஞ்சத்வம் ச க³தே ராஜ்ஞி தாராபி ந ப⁴விஷ்யதி ।

மாதா பித்ரோர் விநாஸேந ஸுக்³ரீவ வ்யஸநேந ச ॥ 31 ॥

குமாரோ(அ)ப்யங்க³த³: கஸ்மாத்³ தா⁴ரயிஷ்யதி ஜீவிதம் ।

ப்⁴ர்த்ருஜேந து து³:கே²ந ஹ்யபி⁴பூ⁴தா வநௌகஸ: ॥ 32 ॥

ஸிராம்ஸ்யபி⁴ ஹநிஷ்யந்தி தலைர் முஷ்டிபி⁴ ரேவ ச ।

ஸாந்த்வே நாநு ப்ரதா³நேந மாநேந ச யஸஸ்விநா ॥ 33 ॥

லாலிதா: கபி ராஜேந ப்ராணாம்ஸ் த்யக்ஷயந்தி வாநரா: ।

ந வநேஷு ந ஸைலேஷு ந நிரோதே⁴ஷு வா புந: ॥ 34 ॥

க்ரீடா³ மநு ப⁴விஷ்யந்தி ஸமேத்ய கபி குஞ்ஜரா: ।

ஸபுத்ர தா³ரா: ஸாமாத்யா ப்⁴ர்த்ரு வ்யஸந பீடி³தா: ॥ 35 ॥



ஸைலாக்³ரேப்⁴ய: பதிஷ்யந்தி ஸமேத்ய விஷமேஷு ச ।

விஷ முத்³ப்³ந்த⁴நம் வாபி ப்ரவேஸம் ஜ்வலநஸ்ய வா ॥ 36 ॥

உபவாஸ மதோ² ஸஸ்த்ரம் ப்ரசரிஷ்யந்தி வாநரா: ।

கோ⁴ர மாரோத்³நம் மந்யே க³தே மயி ப⁴விஷ்யதி ॥ 37 ॥

இக்ஷ்வாகு குல நாஸஸ்ச நாஸஸ்சைவ வநௌகஸாம் ।

ஸோ(அ)ஹம் நைவ க³மிஷ்யாமி கிஷ்கிந்தா⁴ம் நக³ரீமித: ॥ 38 ॥

ந ச ஸக்ஷ்யாம் யஹம் த்³ரஷ்டும் ஸாக்³ரீவம் மைதி²லீம் விநா ।

மய்யாக³ச்ச²தி சேஹஸ்தே² த⁴ர்மாத்மாநௌ மஹாரதௌ² ॥ 39 ॥

ஆஸ்யா தெள த⁴ரிஷ்யேதே வாநராஸ்ச மநஸ்விந: ।

ஹஸ்தா தா³நோ முகா² தா³நோ நியதோ வ்ருக்ஷ மூலிக: ॥ 40 ॥

வாநப்ரஸ்தோ² ப⁴விஷ்யாமி ஹ்யத்³ருஷ்ட்வா ஜநகாத்மஜாம் ।

ஸாக³ராநூபஜே தே³ஸே ப³ஹுமூல ப²லோத்³கே ॥ 41 ॥

சிதாம் க்ருத்வா ப்ரவேக்ஷ்யாமி ஸமித்³த⁴ மரணீஸுதம் ।

உபவிஷ்டஸ்ய வா ஸம்யக்³ லிங்கி³நம் ஸாத⁴யிஷ்யத: ॥ 42 ॥

ஸரீரம் ப⁴க்ஷயிஷ்யந்தி வாயஸா: ஸ்வாபதா³நி ச ।

இத³ம் மஹர்ஷிபி⁴ர் த்³ருஷ்டம் நிர்யாண மிதி மே மதி: ॥ 43 ॥

ஸம்யகா³ப: ப்ரவேக்ஷ்யாமி ந சேத் பஸ்யாமி ஜாநகீம் ।

ஸுஜாத மூலா ஸுப⁴கா³ கீர்தி மாலா யஸஸ்விநீ ॥ 44 ॥

ப்ரப⁴க்³நா சிரராத்ரீயம் மம ஸீதா மபஸ்யத: ।

தாபஸோ வா ப⁴விஷ்யாமி நியதோ வ்ருக்ஷ மூலிக: ॥ 45 ॥

நேத: ப்ரதி க³மிஷ்யாமி தாமத்³ருஷ்ட்வா ஸிதேக்ஷணாம் ।

யதீ³த: ப்ரதி க³ச்சா²மி ஸீதா மநதி⁴க³ம்ய தாம் ॥ 46 ॥

அங்க³த³: ஸஹ தை: ஸர்வைர் வாநரைர் ந ப⁴விஷ்யதி ।

விநாஸே ப³ஹுவோ தோ³ஷா ஜீவந் ப⁴த்³ராணி பஸ்யதி ॥ 47 ॥

தஸ்மாத் ப்ராணாந் த⁴ரிஷ்யாமி த்⁴ருவோ ஜீவித ஸங்க்³ம: ।
ஏவம் ப்³ஹுவித⁴ம் து³:க²ம் மநஸா தா⁴ரயந் முஹு: ॥ 48 ॥

நாத்⁴ய க்³ச்ச²த் ததா³ பாரம் ஸோகஸ்ய கபிகுஞ்ஜர: ।
ததோ விக்ரம மாஸாத்³ய தை⁴ர்யவான் கபிகுஞ்சர: ॥
ராவணம் வா வதி⁴ஷ்யாமி த்³ஸக்³ரீவம் மஹாப³லம் ॥ 49 ॥

காமமஸ்து ஹ்ருதா ஸீதா ப்ரத்யாசீர்ணம் ப⁴விஷ்யதி ।
அத² வைநம் ஸமுத்க்ஷிப்ய உபர்யுபரி ஸாக்³ரம் ॥ 50 ॥

ராமாயோப ஹரிஷ்யாமி பஸூம் பஸூபதே ரிவ ।
இதி சிந்தாம் ஸமாபந்ந: ஸீதா மநதி⁴க்³ம்ய தாம் ॥ 51 ॥

த்⁴யாந ஸோக பரீதாத்மா சிந்தயாமாஸ வாநர: ।
யாவத் ஸீதாம் ஹி பஸ்யாமி ராமபத்நீம் யஸஸ்விநீம் ॥ 52 ॥

தாவ தே³தாம் புரீம் லங்காம் விசிநோமி புந: புந: ।
ஸம்பாதி வசநாச்சாபி ராமம் யத்³யாநயாம் யஹம் ॥ 53 ॥

அபஸ்யந் ராக⁴வோ பா⁴ர்யாம் நிர்த்³ஹேத் ஸர்வ வாநராந் ।
இஹைவ நியதாஹாரோ வத்ஸ்யாமி நியதேந்த்³ரிய: ॥ 54 ॥

ந மத்க்ருதே விநஸ்யேயு: ஸர்வே தே நர வாநரா: ।
அஸோக வநிகா சேயம் த்³ருஸ்யதே யா மஹாத்³ருமா ॥ 55 ॥

இமாமபி⁴ க்³மிஷ்யாமி ந ஹீயம் விசிதா மயா ।
வஸூந் ருத்³ராம்ஸ் ததா²தி³த்யா நஸ்விநௌ மருதோ(அ)பி ச ॥ 56 ॥

நமஸ்க்ருத்வா க்³மிஷ்யாமி ரக்ஷஸாம் ஸோக வர்த⁴ந: ।
ஜித்வா து ராக்ஷஸாந் ஸர்வா நிக்ஷ்வாகு குல நந்தி³நீம் ॥ 57 ॥

ஸம்ப்ரதா³ஸ்யாமி ராமாய யதா² ஸித்³தி⁴ம் தபஸ்விநே ।
ஸ முஹூர்த மிவ த்⁴யாத்வா சிந்தாவ க்³ரதி² தேந்த்³ரிய: ।
உத்³திஷ்ட²ந் மஹாதேஜா ஹநாமாந் மாருதாத்மஜ: ॥ 58 ॥



நமோ(அ)ஸ்து ராமாய ஸலக்ஷ்மணாய
தே³வ்யை ச தஸ்யை ஜநகாத்மஜாயை ।
நமோ(அ)ஸ்து ருத்³ரேந்த்³ர யமாநிலேப்⁴யோ
நமோ(அ)ஸ்து சந்த்³ரார்க மருத்³ க³ணேப்⁴ய: ॥ 59 ॥

ஸ தேப்⁴யஸ்து நமஸ்க்ருத்வா ஸுக்³ரீவாய ச மாருதி: ।
தி³ஸ: ஸர்வா: ஸமாலோக்ய ஹ்யஸோக வநிகாம் ப்ரதி ॥ 60 ॥

ஸ க³த்வா மநஸா பூர்வ மஸோக வநிகாம் ஸுபா⁴ம் ।
உத்தரம் சிந்தயாமாஸ வாநரோ மாருதாத்மஜ: ॥ 61 ॥

த்⁴ருவம் து ரக்ஷோ ப³ஹுலா ப⁴விஷ்யதி வநாகுலா ।
அஸோக வநிகா(அ)சிந்த்யா ஸர்வ ஸம்ஸ்கார ஸம்ஸ்க்ருதா ॥ 62 ॥

ரக்ஷிணஸ்சாத்ர விஹிதா நூநம் ரக்ஷந்தி பாத்³பாந் ।
ப⁴க³வாநபி ஸர்வாத்மா நாதிக்ஷோப⁴ம் ப்ரவாதி வை ॥ 63 ॥

ஸங்க்ஷிப்தோ(அ)யம் மயாத்மா ச ராமார்தே² ராவணஸ்ய ச ।
ஸித்³தி⁴ம் மே ஸம்விதா⁴ஸ்யந்தி தே³வா: ஸர்ஷிக³ணாஸ்த்விஹ ॥ 64 ॥

ப்³ரஹ்மா ஸ்வயம்பூ⁴ர் ப⁴க³வாந் தே³வாஸ்சைவ தி³ஸந்து மே ।
ஸித்³தி⁴ மக்³நிஸ்ச வாயுஸ்ச புருஹுதஸ்ச வஜ்ர ப்⁴ருத் ॥ 65 ॥

வருண: பாஸ ஹஸ்தஸ்ச ஸோமாதி³த்யௌ ததை²வ ச ।
அஸ்விநௌ ச மஹாத்மாநௌ மருத: ஸர்வ ஏவ ச ॥ 66 ॥

ஸித்³தி⁴ம் ஸர்வாணி பூ⁴தாநி பூ⁴தாநாம் சைவ ய: ப்ரபு⁴: ।
தா³ஸ்யந்தி மம யே சாந்யே ஹ்யத்³ருஷ்டா: பதி² கோ³சரா: ॥ 67 ॥

தது³ந்நஸம் பாண்டு³ர த்³ந்த மவ்ரணம்
ஸுசிஸ்மிதம் பத்³ம பலாஸ லோசநம் ।
த்³ரக்ஷயே ததா³ர்யா வத்³நம் கதா³ந்வஹம்
ப்ரஸந்ந தாராதி⁴ப துல்ய த்³ர்ஸநம் ॥ 68 ॥



கஷுத்³ரேண பாபேந ந்ருஸம்ஸ கர்மணா

ஸுதா³ருணா லங்க்ருத வேஷ தா⁴ரிணா ।

ப³லாபி⁴ பூ⁴தா ஹ்யப³லா தபஸ்விநீ

கத²ம் நு மே த்³ருஷ்டி பதே²(அ)த்³ய ஸா ப⁴வேத் ॥ 69 ॥

இத்யார்ஷே ஸ்ரீமத்³ராமாயணே வால்மீகீயே ஆதி³காவ்யே

ஸுந்த³ரகாண்டே³ த்ரயோத³ஸ: ஸர்க³: ॥ 13 ॥